

रामेछाप नगरपालिकाको उप प्रमुख श्री बालकुमारी कार्की थापाज्यूबाट

प्रस्तुत आ.ब. २०८१/०८२ को बार्षिक कार्यक्रम तथा बजेट

रामेछाप नगरपालिका प्रमुख एवंम् यस सभाका सभाध्यक्ष महोदय,

सदस्य-सचिव एवम् सम्पूर्ण नगरसभा सदस्यज्यूहरु,

सञ्चारकर्मी मित्रहरु,

रामेछाप नगरपालिकाका सम्पूर्ण राष्ट्रसेवक कर्मचारीहरु,

रामेछाप नगरपालिकाको १५ औं नगरसभामा रामेछाप नगरपालिकाको आगामी आर्थिक बर्ष २०८१/०८२ को वार्षिक कार्यक्रम तथा बजेट प्रस्तुत गर्न पाउदा अन्यन्त खुसी व्यक्त गर्दै यस गरिमामय नगर सभामा उपस्थित यहाँहरु सबैमा हार्दिक स्वागत गर्दछु ।

संघीय लोकतान्त्रिक गणतन्त्र र विधिको शासनलाई संस्थागत गर्दै नेपालको संविधान, स्थानीय शासन सञ्चालन ऐन, २०७४, मुलुकको दीगो विकास लक्ष्य, संघ तथा बागमती प्रदेश सरकारले आगामी वर्षका लागि जारी गरेको नीति, कानून, मापदण्ड, बजेटसिमा र मार्गदर्शन, स्थानीय स्रोत साधन तथा आवश्यकता र प्राथमिकताका आधारमा भर्खरै श्रद्धेय नगर प्रमुखज्यूले पेश गर्नु भएको रामेछाप नगरपालिकाको आगामी आर्थिक वर्ष २०८१/०८२ को वार्षिक नीति तथा कार्यक्रम बमोजिम स्रोत अनुमान तथा बजेट सिमा निर्धारण समितिबाट प्राप्त बजेट शिलिङ र मार्ग दर्शनका आधारमा विषयगत शाखा र वडा कार्यालयले आगामी वर्ष कार्यान्वयन हुने गरी सिफारिश गरेका आयोजना तथा कार्यक्रमहरुलाई नेपाल सरकार, संघीय मामिला तथा सामान्य प्रशासन मन्त्रालयबाट जारी भएको स्थानीय तहको वार्षिक योजना तथा बजेट तर्जुमा दिग्दर्शन, २०७४ (परिमार्जित) अनुसार बजेट तर्जुमा गर्दा ध्यान दिनु पर्ने कुराहरु, कार्यक्रम तथा बजेटका प्राथमिकताहरु एवम् योजना छनौट विधि बमोजिम यो कार्यक्रम तथा बजेट तयार गरिएको छ । यस क्रममा विषयगत शाखा र टोलवस्तीस्तरबाट माग भएका स्थानीयस्तरका आयोजना र कार्यक्रमहरु सबै उपलब्ध स्रोत साधनको अभावका कारण सम्बोधन गर्न नसकिएता पनि प्राप्त बजेट सीमा भित्र रही वडा कार्यालयहरुले प्राथमिकता तोकिएको पठाएका आयोजना र कार्यक्रमलाई हुबहु कार्यान्वयन गर्ने गरी विषयगत शाखा र वडा कार्यालयहरुबाट प्राप्त आयोजना र कार्यक्रमहरुलाई रामेछाप नगरपालिकामा गठन भएको सामाजिक विकास, आर्थिक विकास, पूर्वाधार विकास, वन, वातावरण र विपद व्यवस्थापन र सुशासन तथा संस्थागत विकास समितिमा छलफल गराई विकास क्षेत्रगत रुपमा आयोजना र कार्यक्रम छुट्याई नगरको बजेट तथा कार्यक्रम तर्जुमा समितिबाट आयोजना र कार्यक्रम बिच आपसी तादम्यता र परीपुरकता कायम गर्दै आयोजना र कार्यक्रममा दोहोरोपना नहुने गरी नगर गौरबका ठूला पूर्वाधार आयोजनाहरु समेत समेटी बजेट सीमा भित्र रही प्राथमिकीकरण सहित श्रद्धेय नगर प्रमुखज्यू मार्फत नगर कार्यपालिका बैठकमा व्यापक बहस र छलफल गरि यो कार्यक्रम तथा बजेट तयार भएको बेहोरा सम्मानित सभा समक्ष जानकारी गराउदछु ।

सभाध्यक्ष महोदय,

यस सन्दर्भमा म, सर्व प्रथम रामेछाप नगरपालिकाको चालु आर्थिक बर्ष २०८०/८१ को नीति तथा कार्यक्रमको विषय क्षेत्रगत प्रगतिको संक्षिप्त समीक्षा गर्दै क्रमशः आगामी आ.ब. २०८१/०८२ को वार्षिक कार्यक्रम तथा बजेट प्रस्तुत गर्ने अनुमति चाहन्छु।

आर्थिक विकास तर्फः

आर्थिक विकास क्षेत्र तर्फ चालु आ.व.को नीति, लक्ष्य र बजेट अनुसार पशुपन्छी तथा मत्स्य विकास तर्फ लम्पिस्कीन विरुद्धको खोप ७ हजार २ सय ५० गाई, गोरुमा, खोरेत विरुद्धको खोप २ हजार ६९ गाई, भैसीमा पि.पि.आर खोप २५ हजार बाख्राहरुमा, रानीखेत खोप ६ हजार ५ सय कुखुराहरुमा, स्वाईन फिबर खोप १ हजार बंगुरहरुमा र रेविज खोप १ हजार ३ सय ९९ कुकुरहरुमा लगाई किसानका गाई, भैसी, बाख्रा, कुखुरा तथा बंगुरहरुको संरक्षण र सुरक्षा भएको छ । १३ हजार ५ सय ३२ पशुपन्छीहरुको स्वास्थ्य परीक्षण गरी मेडिकल उपचार, १ हजार ३ सय ३२ बोका तथा १ सय ५० कुकुरहरुलाई बन्ध्याकरण गरिएको छ । १ सय ४ वटा पशुहरुको बीमा गरी पशुधनको सुरक्षा तथा पशु स्वास्थ्य शिविर मार्फत ४ हजार ३८ पशुपन्छीको स्वास्थ्य परिक्षण र मेडिकल उपचार तथा १ सय ७८ पशुको गोबर परीक्षण गरी उपचार गरिएको छ ।

त्यसैगरी कृषि विकास तर्फ उन्नत तरकारी खेतीका लागि १ सय ४१ वटा प्लाष्टिक टनेल वितरण १ हजार ४ सय जनालाई ५० प्रतिशत अनुदानमा ६ हजार केजी मकैको बिउ वितरण, २७ जना अगुवा कृषकहरुलाई हाते ट्रयाक्टर मर्मत तथा सञ्चालन तालिम, ५ सय ६० जना कृषकहरुलाई कृषक समूह मार्फत मकै विउ उत्पादन तथा आलु बाली प्रवर्द्धन कार्यक्रममा आवद्ध गरिएको छ । ४ सय ५० वटा दन्ते ओखरको विरुवा ५० प्रतिशत अनुदानमा ४५ जना कृषकलाई वितरण एवम् वडा नं.२ का ३ वटा कृषक समूहलाई १ सय वटा मौरी सहितको घर र १ सय २० वटा खाली घर वितरण गरी कृषकहरुलाई व्यवसायिकरण र आय आर्जनमा जोडिएको छ ।

त्यस्तै राजस्व, उद्योग र सहकारी तर्फ यस कार्यालय र सबै वडा कार्यालयमा राजस्व सुत्र प्रणाली मार्फत राजस्व असूलीको व्यवस्था गरी राजस्व चुहावट नियन्त्रण गरिएको छ। प्रत्येक वडाका १५ जनाका दरले १३५ जनालाई उद्यमशीलता विकास तालिम ३० जनालाई शिप विकास तालिम ५० प्रतिशत अनुदानमा २९ जनालाई व्यवसाय अनुसारको प्रविधि हस्तान्तरण र १० जनालाई दुना टपरी तथा १० जनालाई स्वचालित होजियारी तालिम दिई युवाहरुलाई व्यवसाय तर्फ आकर्षित गरी गरिबी निवारण र आय आर्जनमा जोडिएको छ ।

सहकारी तर्फ ७१ वटा सहकारी संस्थाहरु मध्ये सक्रिय रहेका ३० वटा सहकारी संस्थाका अध्यक्ष र व्यवस्थापकलाई तालिम दिई दक्ष बनाई सहकारी क्षेत्रमा रहेको दुविधा र समस्याको समाधान गरी अन्य सहकारी संस्थाहरुलाई समेत कानूनी दायरामा ल्याउने प्रयास भएको छ ।

सामाजिक विकास तर्फः

स्वास्थ्य शाखा मार्फत ५९ जना गर्भवती र सुत्केरीलाई निशुल्क एम्बुलेन्स सेवा, १ सय ५४ जना गर्भवती, सुत्केरी महिलालाई प्रजनन स्वास्थ्य परीक्षण तथा पोषणका लागि सुत्केरी सामाग्री वितरण, २८३ जनाको निशुल्क स्वास्थ्य बीमा, ३८ जना किडनी, क्यान्सर र स्पाइनल इन्जुरी भएका विरामीहरुको निशुल्क उपचार सिफारिस तथा ६४ जनालाई उपचार खर्च वितरण एवम् नियमित

घुम्ती सिविर मार्फत आँखा, दाँत, लगायतको प्रयोगशाला र विशेषज्ञ सहितको टोलीबाट ९ सय १३ जनाको स्वास्थ्योपचार गरिएको छ । त्यस्तै स्वास्थ्य चौकी र शहरी स्वास्थ्य केन्द्र मार्फत नियमित स्वास्थ्योपचार सेवाका साथै १ हजार २ सय ९ जना ५ वर्ष मुनिका बालबालिकालाई दादुरा रुवेला खोप र ६ सय २२ जना बालबालिकालाई आई पि.भी. खोप लगाई स्वास्थ्योपचारको व्यवस्था मिलाईएको छ ।

त्यसैगरी शिक्षा शाखाबाट शैक्षीक गुणस्तर सुधारका लागि ५५ जना विद्यालय व्यवस्थापन समितिका पदाधिकारीहरूलाई क्षमता अभिवृद्धी तालिम र ६३ जना शिक्षकलाई आइएम राइटिङ तालिम प्रदान गरी व्यवस्थापन समिति र शिक्षकको क्षमता अभिवृद्धी गरिएको छ । सामुदायिक विद्यालयमा अध्ययनरत १ हजार ८ सय ५५ जना दलित, गरिब, अल्पसंख्यक, लोपोन्मुख र अपाङ्ग बालबालिकालाई छात्रवृत्ति ४ हजार ३ सय ५६ जना विद्यार्थीलाई निशुल्क पाठ्य पुस्तक वितरण, २ हजार ४ सय ३२ जना बालबालिकालाई दिवा खाजा, २० जना सुद्ध विज्ञान तथा प्राविधिक विषय अध्ययन गर्ने विद्यार्थीलाई उच्च शिक्षा अध्ययनको लागि छात्रवृत्ति, SEE र प्रमाणपत्र तहमा उत्कृष्ट नतिजा प्राप्त गर्ने ७ जना विद्यार्थीलाई पुरस्कार तथा सम्मान र ४० जना विद्यार्थीलाई प्रतिभा पहिचान पुरस्कार प्रदान गरिएको छ । युवा, खेलकुद र मनोरञ्जन क्षेत्रको विकासका लागि राष्ट्रपति रनिङ्ग शिल्ड प्रतियोगिता लगायतका खेलकुद कार्यक्रम र सामाग्रीमा सहयोगका साथै राष्ट्रपति रनिङ्ग शिल्ड प्रतियोगितामा स्वर्ण पदक प्राप्त गर्ने १० जनालाई सम्मान र पुरस्कार प्रदान गरिएको छ ।

महिला बालबालिका शाखा तर्फ साविकमा वितरण भएको अपाङ्गता परिचयपत्र खारेज गरी पुनः विशेषज्ञ डाक्टरहरूको उपस्थितिमा जिल्ला अस्पताल रामेछापबाट स्वास्थ्य परीक्षण गराई ३ सय २८ जना अपाङ्गता भएका व्यक्तिहरूको अपाङ्गता परिचयपत्र अद्यावधिक गरिएको छ । बालमैत्री नगर घोषणाको लागि बालमैत्री स्थानीय शासनको सूचकको अवस्था मापन गर्दा ९ वटै वडामा समग्र ५१ वटा सूचकमा ३०-३५ वटासम्म सूचक प्राप्ती भई वडा तथा नगरस्तरीय बालमैत्री लगानी योजना निर्माण समेत भएको छ । राष्ट्रिय तथा अन्तराष्ट्रिय दिवशहरूमा महिला तथा बालबालिकाको प्रतिभा पहिचान र सशक्तिकरणका साथै विभिन्न जनचेतनामुलक कार्यक्रममा ६ सय १९ जनाको सहभागिताका भई सामाजिक सचेतिकरण भएको छ । बालविवाह न्यूनीकरणका लागि वडा नं.४,५ र ८ मा ५ वटा बाल विवाह बन्द गरी यस सम्बन्धी विभिन्न कार्यक्रममा ५ सय २१ जनाको सहभागितामा व्यापक बहस, छलफल र कानूनी परामर्श भएको छ । नगरका ४ जना बाबु आमा विहिन बालबालिकालाई मासिक रु २ हजारका दरले प्रोत्साहन रकम उपलब्ध गराईनुका साथै ६० वर्ष माथिका २ हजार १ सय ४१ जना जेष्ठ नागरिकलाई परिचयपत्र वितरण भएको छ । दलित, जनजाती, जेष्ठ नागरिक, महिला लगायतका सबै लक्षित वर्गहरूको क्षमता विकास, संरक्षण र सम्वर्द्धनका कार्यक्रमहरू समेत आवश्यकता र बजेट अनुसार सञ्चालन भएका छन ।

पूर्वाधार विकास तर्फ:

सडक पूर्वाधारको विकास नभई अन्य क्षेत्रको विकास असम्भव देखिएकोले रामेछाप नगरपालिकाको केन्द्र जोड्ने मुख्य सडकहरूमा देउराली-गोठगाउँ-साघुटार सडक, हिलेपानी-चाम्बोट-च्यास्कु-कोलञ्जोरघाट सडक, साउने-बोलडबोलड-बरबोट सडक तथा मानेडाँडा-राताटार-हर्दिनी सडक समेत कुल २२ किलोमिटर सडक स्तरोन्नती गरिएको छ । त्यस्तै नगर भित्रका अन्य विभिन्न टोल बस्तीस्तरबाट माग भएका सडकहरू करिब १४ किलो मिटर मर्मत सम्भार भई संचालनमा आएका छन् ।

खानेपानी तर्फ फलाटे खोला-देउराली-हुलाकचौर-लिफ्ट खानेपानी योजना, वृहत गोठगाउँ खानेपानी योजना लगायतका अन्य खानेपानी योजनाहरूको काम सम्पन्न भई १५० वटा खानेपानी धारा निर्माण भएका छन् । सिंचाई तर्फ साँघुटार थाक्लेबेसी, खुदुकी सिंचाई योजना, गिजन्टार सिंचाई योजना पाम्ती हुदै फेमेटार गाउँटार सिंचाई योजना लगायत टोलबस्तीस्तरका आम सिंचाई योजनाको कार्य सम्पन्न भई करिब ५०० रोपनी जग्गामा सिंचाई सुविधाको पहुँच पुगेको छ । करिब ४० वटा सामुदायिक भवन तथा प्रतिक्षालय एवम् भारत सरकारको सहयोगमा मालागिरी शान्ति योग ध्यान केन्द्र भवन निर्माण कार्य लक्ष्य अनुसार प्रगती भएको छ । वडा नं.८ को पशुपती नाथ मन्दिर लगायतका धार्मिक मठमन्दिर तथा गुम्वा निर्माण व्यवस्थापन कार्य समेत लागत अनुमान अनुसार सम्पन्न भएका छन् ।

वन, वातावरण तथा विपद् व्यवस्थापन तर्फ:

बर्षाले बिग्रिएका सडक पूर्वाधारहरूको मर्मत संभार गरी संचालनमा ल्याईएको छ । बन डँडेलो लगायतको आगलागी, बाढी पहिरो तथा अन्य विपद्मा परेका स्थानीयबासीहरूको लागि तत्काल राहत उद्धार तथा बसोबासको व्यवस्था मिलाउन उचित आर्थिक सहायता प्रदान गर्ने तथा स्थायी बसोबास व्यवस्थापनका लागि जिल्ला विपद् व्यवस्थापन समिति मार्फत संघ तथा बागमती प्रदेश सरकारमा आफ्नो हिस्साको लगानी प्रतिवद्धता सहित सिफारिस गरिएको छ । वन डँडेलो लगायतका आगलागी नियन्त्रण तथा विपद् व्यवस्थापन न्यूनीकरण र नियमनका लागि नगर विपद् व्यवस्थापन समितिको बैठक आवश्यकता अनुसार बसी विपद्को प्रकृति र सम्भावित विपद् जोखिम क्षेत्र पहिचान गरी कार्य योजना बनाई नियमन र नियन्त्रण गर्ने योजना बनाईएको छ ।

संस्थागत विकास, सेवा प्रवाह र सुशासन तर्फ:

कार्यालयको दैनिक सेवा प्रवाहलाई सरल, सहज र व्यवस्थित बनाउन दक्ष जनशक्ति सहित सेवाग्राहीमैत्री तथा प्रविधिमैत्री सेवा प्रवाहको व्यवस्था भएको छ । कर्मचारी र जनप्रतिनिधिको क्षमता अभिवृद्धिका लागि आवश्यक तालिम र प्रशिक्षण दिइएको छ । सेवा प्रवाह र विकास निर्माण कार्यमा पारदर्शिता, जवाफदेहिता र सहभागितालाई केन्द्र विन्दुमा राखी सेवाग्राहीको सूचनामा पहुँच, सन्तुष्टि मापन र राय प्रतिक्रियाका लागि सार्वजनिक परीक्षण, सार्वजनिक सुनुवाई तथा सामाजिक परीक्षण गरी प्राप्त सुझावलाई पृष्ठपोषणको रूपमा लिई कार्यान्वयनको व्यवस्था मिलाईएको छ । वडा कार्यालयहरूबाट समेत प्रदान गरिने सबैखाले सिफारिसहरू अनलाईन प्रणालीमा आवद्ध गर्ने तथा अनलाईन व्यवसाय दर्ता प्रणाली व्यवस्थापन गरी सिफारिस सम्बन्धी अभिलेख तथा व्यवसायीहरूको अभिलेखलाई प्रविधिमा आवद्ध र सुरक्षित गरी कर चुहावट र बेथिति नियन्त्रण गर्ने व्यवस्था मिलाइएको छ । न्यायिक समितिको कार्यलाई व्यवस्थित र न्यायिक निरूपण प्रणालीलाई सुदृढ गर्दै सेवा प्रवाहको व्यवस्था मिलाईएको छ । यस आर्थिक वर्षमा १४३ जना मेलमिलाप कर्ताको नियुक्ति, ९ वटै वडामा मेल मिलाप केन्द्र गठन र व्यवस्थापन तथा ६१ जनालाई पुनर्ताजगी तालिम प्रदान गरिएको छ । न्याय सम्पादनमा बेहोर्नु परेको समस्या र समाधानको उपायबारे अन्य पालिकाहरूको असल अभ्यास र अनुभव आदान प्रदान गर्न कार्यक्रम सञ्चालन भएका छन् । सबै मेल मिलाप केन्द्र र न्यायिक समितिमा परेका जम्मा ८० थान

मुद्दा मध्ये ७१ थान फर्छौट गरी ९ थान प्रकृत्यामा रहेको छ । राजस्व संकलन र खरिद प्रकृत्यालाई प्रचलित कानून र विधि सम्मत रुपमा गर्ने व्यवस्था मिलाई वित्तिय जोखिम न्यूनीकरणको प्रयास भएको छ ।

उपरोक्त कार्यक्रमहरूको लागि हालसम्म चालु आर्थिक वर्ष २०८०/०८१ मा चालु खर्च तर्फ जम्मा रु.४१ करोड ३४ लाख ९ हजार १ सय सात रुपैया ७ पैसा मात्र (८०.६५ प्रतिशत) र पुँजीगत खर्च तर्फ जम्मा रु. १३ करोड ८४ लाख ११ हजार २ सय ९० रुपैया १ पैसा मात्र (५६.४ प्रतिशत) गरी कूल रु. ५५ करोड १८ लाख २० हजार ३ सय ९७ रुपैया ४५ पैसा (७२.६४ प्रतिशत) खर्च भएको छ । यसरी हेर्दा चालु आर्थिक वर्ष २०८०/०८१ को पुँजीगत खर्च तर्फको वित्तिय प्रगति कम देखिएता पनि भौतिक प्रगती लक्ष्य अनुसार सन्तोषजनक रहेकोले लक्ष्य अनुसार आयोजना तथा कार्यक्रमहरू समयमै सम्पन्न हुने व्यहोरा सम्मानित सभामा पेश गरेको छु ।

सभाध्यक्ष महोदय,

अव म रामेछाप नगरपालिकालाई आगामी आर्थिक वर्ष २०८१/८२ मा संघीय सरकार, बागमती प्रदेश सरकार र अन्य निकायबाट प्राप्त हुने अनुदान रकम तथा आफ्नो आन्तरिक स्रोत समेतको कुल आय र सो को चालु र पूजीगत शिर्षकमा हुन व्यय (खर्च) विवरण प्रस्तुत गर्न अनुमति चाहन्छु ।

आगामी आर्थिक वर्षमा संघीय सरकारबाट हस्तान्तरित समानीकरण अनुदान रु.१४ करोड १४ लाख, सशर्त अनुदान चालु रु.२७ करोड ९७ लाख २० हजार, सशर्त अनुदान पूजिगत रु.१ करोड ८० लाख, विशेष अनुदान पूजिगत रु.१ करोड ५० लाख, समपुरक अनुदान पूजिगत रु.१ करोड ५० लाख र राजस्व बाँडफाँड रु.८ करोड १३ लाख २० हजार ३ सय ३३ रुपैया समेत जम्मा रु. ५५ करोड ४ लाख ४० हजार ३ सय ३३ आय अनुमान गरिएको छ । त्यसैगरी बागमती प्रदेश सरकारबाट समानिकरण अनुदान रु.१ करोड ४९ लाख ८५ हजार, सशर्त अनुदान लागु पूजिगत रु.१ करोड ७५ लाख १५ हजार, विशेष अनुदान पूजिगत रु.८० लाख, समपुरक अनुदान पूजिगत रु.३ करोड र वाँडफाँडबाट प्राप्त हुने सवारी साधन कर रु ७ करोड ८५ लाख १४ हजार १ सय ५० समेत जम्मा रु. १४ करोड ९० लाख १४ हजार १ सय ५० आय अनुमान गरिएको छ । रामेछाप नगरपालिकाको आफ्नो आन्तरिक स्रोत रु १ करोड १२ लाख १४ हजार र नगद अल्या रु.२ करोड समेत जम्मा रु.३ करोड १२ लाख १४ हजार आन्तरिक आय अनुमान गरिएको छ । यस अनुसार आगामी आर्थिक वर्ष २०८१/०८२ मा रामेछाप नगरपालिकाको कुल आय रु ७३ करोड ६ लाख ६८ हजार ४ सय ८३ अनुमान गरिएको छ ।

सभाध्यक्ष महोदय,

उपरोक्त आयलाई कार्यालय सञ्चालन र व्यवस्थापनको लागि चालु खर्च तर्फ कार्यविधि अनुसार रु ५४ करोड ७ लाख ९५ हजार ५ सय विनियोजन गरेको छु । पूजिगत खर्च तर्फ संघीय तथा बागमती प्रदेश सरकारबाट प्राप्त सशर्त, विशेष र समपुरक अनुदान र नीति एवम् स्थानीय आवश्यकता र प्राथमिकताका आधारमा नगर गौरबका आयोजनाहरू लगायतका ठूला पूर्वाधार आयोजनाहरू तथा टोलवस्तीस्तरबाट वडा समिति मार्फत सिफारिस भई आएका आयोजना र कार्यक्रमका साथै विषयगत शाखाका कार्यक्रमहरू सञ्चालनका लागि रु.१८ करोड ९८ लाख ७२ हजार ९ सय ८३ रुपैया सहित व्यय तर्फ कुल खर्च रकम रु.७३ करोड ६

लाख ६८ हजार ४ सय ८३ विनियोजन गरेको छ । यस आधारमा चालु खर्च तर्फ शिक्षक र कर्मचारीहरूको तलब भत्ता, कार्यक्रम खर्च तथा पदाधिकारीहरूको सुविधामा कानून र कार्यविधि बमोजिम खर्च गरिने छ भने पूँजिगत खर्च तर्फ नगर गौरबको रूपमा गत विगतदेखी नै संचालन हुँदै आएको चाम्बोट-च्यास्कु-कोलञ्जोरघाट सडक, साउने-बोलडबोलड-बरबोट सडक, मानेडाँडा-सिमन्ती-राताटार-हर्दिनी, मरिनघाट सडक, देउराली-गोठगाँउ-साँघुटार सडक, मानेडाँडा -पखेरा-तिलेचौर सडक, फोस्त्रेमाटा-आहाले-थुम्की सडक, कालीकुवा-चाम्बोट- च्यास्कु सडक, लगायतका मुख्य सडकहरूको स्तरोन्नती कार्य, बृहत गोठगाँउ खानेपानी आयोजना, फलाटे खोला देउराली लिफ्ट खानेपानी आयोजना र साँघुटार थाक्ले बेसी लिफ्ट खानेपानी आयोजना, लाम्सेडडाँडामा एसियाकै अग्लो बुद्ध र मुर्ति पार्क स्थापना लगायतका साथै टोलबस्तीस्तरका पूर्वाधार विकास आयोजनाहरू सञ्चालन हुनेछन । त्यसैगरी सामाजिक विकास तर्फ शैक्षिक गुणस्तर सुधारका लागि वडा नं.१ को चण्डेश्वरी माध्यमिक विद्यालयलाई प्रशासकीय केन्द्र मानी अन्य विद्यालयहरू समेत मिलाई मेघा विद्यालयको रूपमा सञ्चालन गर्ने, बालमैत्री नगर घोषणाका लागि नगर तथा वडाले तयार गरेको बालमैत्री स्थानीय शासन लगानी योजना कार्यान्वयन गर्ने लगायतका शिक्षा, स्वास्थ्य र महिला बालबालिका शाखाका अन्य कार्यक्रमहरू सञ्चालन हुनेछन् । आर्थिक विकास तर्फ दही, दुधमा आत्मनिर्भरताको लागि गाई/भैसी प्रवर्द्धन कार्यक्रम, सामुदायिक कुकुरहरूको बन्धाकरण शिविर, पशुपन्छी बीमा तथा उपचार र सीप तथा व्यवसायजन्य तालिम तथा प्रविधिमा सहयोगका साथै कृषि, पशुपन्छी तथा मत्स्य विकास र उद्योग वाणिज्य तथा सहकारी शाखाका कार्यक्रमहरू लगायत वन वातावरण तथा विपद् व्यवस्थापन एवं सुशासन र संस्थागत विकास तर्फका आयोजना र कार्यक्रमहरू सञ्चालन हुनेछन् । चालु खर्च एवं पूँजिगत खर्च तर्फ: नगरस्तरीय ठूला पूर्वाधार आयोजना, विषयगत शाखाका कार्यक्रमहरू एवं वडास्तरीय आयोजना तथा कार्यक्रमहरूको विस्तृत विवरण तपशिल बमोजिम रहेको छ ।

चालु खर्च तर्फ:

संघीय सरकारबाट प्राप्त चालु खर्च रु २७,९२,२०,०००/-

नगरकार्यपालिकाक कार्यालय तर्फको चालु खर्च रु. १५,९३,३३,४८३/-

वडा कार्यालय संचालन तर्फ चालु खर्च रु. ८१,००,०००/-

पूँजिगत खर्च तर्फ:

नगरस्तरीय ठूला पूर्वाधार विकास आयोजनाहरू:

सि.नं.	आयोजना र कार्यक्रमको नाम	कार्यान्वयन स्थल	विनियोजित रकम
१.	देउराली गोठगाँउ साँघुटार सडक	वडा नं. १,२,३	३ करोड
२.	साउने बोलडबोलड बरबोट सडक स्तरोन्नती (क्रमागत)	वडा नं. ४	३ करोड
३.	मानेडाँडा सिमन्टी राताटार हर्दिनी मरिनघाट सडक स्तरोन्नती (क्रमागत) ९	वडा नं. ९	३ करोड
४.	चाम्बोट च्यास्कु कोलोन्जोरघाट सडक स्तरोन्नती/कालोपत्रे	वडा नं. ५, ६, ७	२ करोड
५.	फलाटेखोला देउराली हुलाकचौर लिफ्ट खा.पा.	वडा नं.२	१ करोड ५० लाख
६.	बृहत गोठगाँउ खानेपानी आयोजना	वडा नं. १	८० लाख

सि.नं.	आयोजना र कार्यक्रमको नाम	कार्यान्वयन स्थल	विनियोजित रकम
७.	फुस्रेमाटा-आहाले सडक थुम्की सडक स्तरोन्नति	वडा नं. ८	५० लाख
८.	लाम्साङ्गडाँडामा बुद्ध मुर्ति स्थापना तथा बुद्ध पार्क निर्माण	वडा नं. ६	५० लाख
९.	साँघीखोला चाम्वोट भालुखोप सडक कालोपत्रे	वडा नं. ७	५० लाख
१०.	मानेडाँडा पखेरा तिलेचउ सडक स्तरोन्नती	वडा नं. ९	३० लाख
११.	सुकाजोर कभर्ड हल तथा मैदान स्तरोन्नती	वडा नं. ७	२५ लाख
१२.	साँघुटार थाक्लेवेशी लिफ्ट खानेपानी	वडा नं. ३	२६ लाख ६० हजार
१३.	कालीकुवा चाम्वोट च्यास्कु सडक स्तरोन्नती	वडा नं. ७	२५ लाख
१४.	नयाँ शहर स्थापनाको लागि शहरी पूर्वाधार निर्माण कार्य	वडा नं. ७, ८, ९	२० लाख
१५.	धारापानी डुम्रीखर्क सडक स्तरोन्नती	वडा नं. ८	२० लाख
१६.	रामेछाप हाट बजार व्यवस्थापन	वडा नं. ८	२० लाख
१७.	रामपुर वडा कार्यालय भवन जाने सडक ढलान	वडा नं. ५	२० लाख
१८.	विटार पार्क व्यवस्थापन	वडा नं. ८	१० लाख
१९.	लाम्सोति, फलाटेबेसि झो.पु, भ्यासुरे खोला, साँघुटार	वडा नं. ३	१० लाख
२०.	साँघुटार हाट बजार व्यवस्थापन	वडा नं. ३	५ लाख

विषयगत शाखाका कार्यक्रमहरू:

कृषि विकास शाखा तर्फ

सि.नं.	कार्यक्रम	बजेट
१.	साना सिंचाई कार्यक्रम	१०००००.००
२.	कृषि प्राविधिकहरुसंग मासिक बैठक	१०००००.००
३.	कृषक समूह, कृषि सहकारी र कृषि फर्मको प्रस्तावना मागमा आधारित कार्यक्रम	५०००००.००
४.	मकै बीउ उत्पादन कार्यक्रम (निरन्तरता)	२५००००.००
५.	बाली कटानी कार्यक्रम	१०००००.००
६.	नमूना फलफूल बगैचा स्थापना कार्यक्रम (आँप, लिची,केरा,जुनार,सून्तला,ड्रागन,एभीकाडो)	४०००००.००
७.	तरकारी बालीको उन्नत किट वितरण	३०००००.००
८.	रैथाने वाली प्रवर्धन कार्यक्रम	३०००००.००
९.	कृषि यान्त्रिकरण मर्मत तालिम	३०००००.००
१०.	मसलावाली कार्यक्रम	३०००००.००
११.	बालबालिका पोषण कार्यक्रम (तरकारी तथा फलफूल)	२५००००.००
१२.	किसान सूचीकरण निरन्तरता परिचय पत्र समेत	२०००००.००
१३.	मौरीपालन (स्रोत केन्द्र स्थापना) प्रवर्द्धन कार्यक्रम, रामेछाप २	५०००००.००

पशुपंछी विकास शाखा तर्फ

सि.नं.	कार्यक्रम	बजेट
१.	औषधी खरिद (पशुपन्थी मेडिकल उपचार)	१५०००००.००
२.	महामारी रोग (लम्पी स्किन खोरित भ्यागुते चरचरे पि.पि.आर. रानीखेत र स्वाइन फिवर) आदि नियन्त्रण खोप कार्यक्रम	७०००००.००
३.	स्थलगत पशु स्वास्थ्य तथा परजिवी नियन्त्रण शिविर	३०००००.००
४.	सर्जिकल किट तथा उपकरण खरिद	१०००००.००
५.	सामुदायिक तथा घरपालुवा कुकुर विरालो रेबिज नियन्त्रण खोप तथा वन्द्याकरण शिविर	६०००००.००
६.	गाई/भैसी प्रबर्द्धन कार्यक्रम (५०% लागत साझेदारी)	३६०००००.००
७.	डाँले घाँस वेर्ना कार्यक्रम	१०००००.००
८.	व्यवसायिक पशुपन्थी फार्मको (पशु) विमा अनुदान	१०००००.००
९.	पशुपालन प्रवर्द्धन कार्यक्रम, रामेछाप २	१००००००.००
१०.	उत्पादनमा आधारित दूधमा प्रोत्साहन अनुदान	१९१०००.००
११.	पशुपालन भैसी), बाख्राप्रवर्द्धन कार्यक्रम (, रामेछाप ३	१००००००.००

स्वास्थ्य शाखा तर्फ

सि.नं.	कार्यक्रम	बजेट
१.	जेष्ठ नागरिक सँग मेयर कार्यक्रम	१००००००.००
२.	महिलासँग उपमेयर कार्यक्रम (महिला प्रजनन स्वास्थ्य परिक्षण उपचारतथा सुत्केरी घरभेट कोसेली वितरण कार्यक्रम)	५०००००.००
३.	नगरपालिका अन्तर्गतका स्वास्थ्य संस्थाहरुका लागि मशलन्द खर्च	५०००००.००
४.	बर्थिड सेन्टरमा कार्यरत नर्सिड तथा का.स. लाई रात्रिकालिन खाजा खर्च	२०००००.००
५.	स्वास्थ्य संस्थाहरुमा औजार, औषधि, उपकरण तथा फर्निचर व्यवस्थापन	१००००००.००
६.	गर्भवती तथा सुत्केरी महिलाहरुका लागि पोषण कार्यक्रम	२०००००.००
७.	प्रशुति सेवाका लागि निःशुल्क एम्बुलेन्ससेवा कार्यक्रम	७०००००.००
८.	नियमित घुम्ति स्वास्थ्य शिविर कार्यक्रम (आँखा, दाँत, प्रयोगशाला, विशेषज्ञ चिकित्सिक सहित)	५०००००.००
९.	रामेछाप अस्पताल र साँघुटार अस्पतालमा कार्यरत चिकित्सक तथा विशेषज्ञ चिकित्सकका लागि प्रोत्साहन रकम	२५०००००.००
१०.	निःशुल्क स्वास्थ्य विमा कार्यक्रम निरन्तरता	१००००००.००
११.	स्वास्थ्य संस्थाहरुमा खोप सामग्रीहरु तथा औषधि ढुवानी	१०००००.००
१२.	जिल्ला अस्पताल रामेछापमा आँखा सेवा कार्यक्रम निरन्तरता	४५५०००.००
१३.	नागरिक आरोग्य सेवा केन्द्र सञ्चलन तथा आयुर्वेदिक उपकरण र औषधि खरिद तथा स्वास्थ्य शिविर (थेरापी सेवा संचालनका लागि जनशक्ती सहित)	८०००००.००
१४.	म.स्वा.स्व. सेविकाहरुलाई मासिक सञ्चार तथा खाजा खर्च प्रोत्साहन	६४८०००.००
१५.	६० बर्ष उमेर पूरा भएका म.स्वा.स्व. सेविकाहरुलाई सम्मानजनक विदाई	६००००.००
१६.	महिला स्वास्थ्य स्वयम सेविकाहरुलाई दराज वितरण २२ जनाको लागि	५०००००.००
१७.	एक विद्यालय एक नर्स कार्यक्रम (विद्यालय नर्सको पारिश्रमिक लगायत)	२९३२०००.००
१८.	साँघुटार स्वास्थ्य चौकी, रामेछाप ३ एक प्रदेश निर्वाचन क्षेत्र) कार्यक्रम(२२०००००.००

शिक्षा युवा तथा खेलकुद विकास शाखा तर्फ

सि.नं.	कार्यक्रम	बजेट
सि.नं.	कार्यक्रम	बजेट
१.	सामुदायिक विद्यालय व्यवस्थापन सहजीकरण अनुदान	१०००००.००
२.	विद्यालय निरीक्षण तथा अनुगमन (CFLG सहित)	२०००००.००
३.	विषयगत शिक्षक तालिम	५०००००.००
४.	नियमित प्र.अ. बैठक (शिक्षक सहित), शैक्षिक गुणस्तर सुधारको लागि समिक्षा कार्यक्रम	४०००००.००
५.	विद्यार्थी छात्रवृत्ति अनुदान	१५०००००.००
६.	सेवा निवृत्त हुन चाहने शिक्षकलाई प्रोत्साहन अनुदान	५०००००.००
७.	अतिरिक्त क्रियाकलापमा विद्यार्थी प्रोत्साहन अनुदान	५०००००.००
८.	सुत्केरी विदा लिई वसेका शिक्षकको ठाउमा वैकल्पिक शिक्षक व्यवस्थापन अनुदान	३०००००.००
९.	SEE मा उत्कृष्ट नतिजा प्राप्त गर्ने/गराउने विद्यार्थी र शिक्षकलाई प्रोत्साहन/सम्मान कार्यक्रम	१०००००.००
१०.	मेगा विद्यालय सञ्चालन	२५०००००.००
११.	नगर शिक्षा योजना	३०००००.००
१२.	चण्डेश्वरी मा. वि.ले संरक्षण गरी अध्यापन गरेको बालबालिकाहरुको लागि विद्यालयलाई अनुदान	१०००००.००
१३.	कक्षा ५ र ८ को परीक्षा व्यवस्थापन	१००००००.००
१४.	विद्यालय घेरावार कार्यक्रम साझेदारी	१००००००.००
१५.	राष्ट्रपति रनिङ शिल्ड प्रतियोगिता	३००००००.००
१६.	खेल सामाग्री व्यवस्थापन (म्याट)	५०००००.००
१७.	विभिन्न निकायले सञ्चालन गरेका खेल प्रतियोगितामा खेलाडी सहभागिता	३०००००.००
१८.	केन्द्रबाट छनौट भएका नमुना विद्यालय, विशेष विद्यालयको स्वीकृत गुरुयोजना अनुरूप भौतिक पूर्वाधार विकास तथा प्राविधिक धार तर्फ शैक्षिक सत्र २०७९ बाट कक्षा ९ सञ्चालन गर्ने विद्यालयलाई ल्याव व्यवस्थापन अनुदान कक्षा) ११मा विज्ञान विषय सञ्चालनका लागि १२-समेत	७२०००००.००
१९.	केन्द्रबाट छनौट भएका नमुना विद्यालय, विशेष विद्यालयको स्वीकृत गुरुयोजना अनुरूप भौतिक पूर्वाधार विकास तथा प्राविधिक धार तर्फ शैक्षिक सत्र २०७९ बाट कक्षा ९ सञ्चालन गर्ने विद्यालयलाई ल्याव व्यवस्थापन अनुदान -११कक्षा)१२ मा विज्ञान विषय सञ्चालनका लागि समेत	१२०००००.००
२०.	केन्द्रबाट छनौट भएका नमुना विद्यालय, विशेष विद्यालयको स्वीकृत गुरुयोजना अनुरूप भौतिक पूर्वाधार विकास तथा प्राविधिक धार तर्फ शैक्षिक सत्र २०७९ बाट कक्षा ९ सञ्चालन गर्ने विद्यालयलाई ल्याव व्यवस्थापन अनुदान -११कक्षा)१२ मा विज्ञान विषय सञ्चालनका लागि समेत	१६०००००.००
२१.	माध्यमिक तहमा शुन्य दरवन्दी भएका सामुदायिक माध्यमिक विद्यालयमा अंग्रेजीविज्ञान/गणित/ शिक्षकका लागि शिक्षण सहयोग अनुदान	११३६०००.००
राजश्व, सहकारी, उद्योग तथा उपभोक्ता हित संरक्षण शाखा तर्फ		
सि.नं.	कार्यक्रम	बजेट
१.	नयाँ लघु उद्यमी श्रृजना कार्यक्रम	८०००००.००
२.	पुराना लघु उद्यमीहरुको स्तरोन्नती कार्यक्रम	२०००००.००
३.	उपयुक्त प्रविधि हस्तान्तरण	८०००००.००

सि.नं.	कार्यक्रम	बजेट
४.	उद्योग/ब्यापार ब्यवसायी तथा वजार अनुगमन/ बैठक	१०००००.००
५.	उद्योगीहरु अन्तरक्रिया तथा सहजिकरण कार्यक्रम	१०००००.००
६.	कुक (कफी बनाउने समेत) / हाउस वायरिड/ फाईवर झोला वुनाई/चुरा पोते बनाउने तालिम (लुम्बिनी पोलिटेक्नीक ईन्स्टिच्यूट प्रा.लि. वुटवलसंग ६०% साझेदारी)	४०००००.००
७.	सहकारी सञ्चालकहरुको क्षमता अभिवृद्धि तालिम र सहकारीका व्यवस्थापकहरुको कार्यदक्षता विकास तालिम (वागमती प्रदेश सहकारी संघ लि.संग ७५ % साझेदारी)	३०००००.००
८.	सहकारी अनुगमन टोली गठन गरी निस्कृय सहकारीको विवरण तयार गर्ने(जिल्ला सहकारी संघ/वचत संघ र कृषि संघको समन्वयमा)	३०००००.००
९.	वडा सचिव तथा सहायक कर्मचारीहरुलाई राजश्व शुत्र तालिम कार्यक्रम(१८ जना)	१०००००.००
महिला तथा वालवालिका शाखा तर्फ		
सि.नं.	कार्यक्रम	बजेट
१.	बालअधिकार समितिलाई ६/६ महिनामा काम कर्तव्यबारे सशक्तिकरण गर्ने ।	४००००.००
२.	प्रत्येक वडामा २ ठाउँमा समुदाय भेला गराई बालविवाह, बालश्रम, बालकुलत, बालहिंसा बारे सशक्तिकरण	१७००००.००
३.	वर्षमा १ पटक पालिका स्तरीय सरोकारवालासंग CFLG घोषणामा योगदान बारे सचेतना सत्र सञ्चालन गर्नलाई स्रोत व्यक्ति तयार गर्ने ।	१०००००.००
४.	वर्षमा १ पटक पालिकास्तरीय सरोकारवालाहरुसंग CFLG योगदानबारे अन्तरक्रिया गर्ने ।	४००००.००
५.	बालबालिकाहरुलाई गुडटच र व्याड टच बारे सचेतना सत्र सञ्चालन गर्नलाई स्रोत व्यक्ति तयार गर्ने ।	५००००.००
६.	बालविवाह, बालश्रम र बाल कुलत बारेमा प्रत्येक वडामा ६÷६ महिनामा सचेतना गर्ने ।	१०००००.००
७.	अभिभावक भेला गरी बालअधिकार , बालविवाह तथा विभिन्न विषयमा कानूनी सचेतना कार्यक्रम गर्ने	५००००.००
८.	नगर बालसंजाल र वडा बालसंजाललाई क्षमता विकास प्रशिक्षण दिने	३०००००.००
९.	राष्ट्रिय बालदिवसको आयोजना गर्ने (प्रतिभा पहिचान)	३०००००.००
१०.	नगरकालसंजालले विभिन्न अतिरिक्त कार्यक्रम गर्ने	३००००.००
११.	नगर बालसंजाललाई टिसर्टको व्यवस्था गर्ने	३००००.००
१२.	लैङ्गिक हिंसा विरुद्ध १६ दिने अभियान सञ्चालन	३०००००.००
१३.	नारी दिवस (विभिन्न विधामा उत्कृष्ट महिलाहरुलाई सम्मान)	२०००००.००
१४.	लैंगिक उत्तरदायि बजेट परीक्षण	५००००.००
१५.	किशोरीहरुका लागि आत्म रक्षा तालिम	२०००००.००
१६.	लैङ्गिक हिंसा निवारण कोषमा रकम जम्मा	२०००००.००
१७.	लक्षित वर्ग सिप विकास तालिम (अपाङ्ग, एकल महिला, विपन्न महिलाका लागि साबुन सरफ बनाउने तालिम)	३०००००.००
१८.	सुरक्षित आवास गृह सञ्चालन तथा व्यवस्थापन	५००००.००
१९.	अपाङ्गता व्यवस्थापन एवं मूलप्रवाहिकरण (आवश्यकताको आधारमा)	१०००००.००
२०.	बालबिबाह,बालश्रममुक्त नगर घोषणा बालबिबाह (बालसमुह,नगर घोषणाका लागि साईनबोर्ड,पर्चा,पम्पलेट तयारी समेत)	२०००००.००

सि.नं.	कार्यक्रम	बजेट
२१.	सम्पर्क व्यक्ति,सहजकर्तासंग कार्य सम्पादन समीक्षा बारे अन्तक्रिया	१२००००.००
२२.	वडाअध्यक्ष,सम्पर्क व्यक्ति,सहजकर्ता वडा सचिव बीच नगरस्तरीय अन्तक्रिया	५००००.००
२३.	बालमैत्री स्थानीय शासनको स्थितिपत्र तयारी छपाईरप्रकाशन	२०००००.००
२४.	नगरस्तरीय घोषणा कार्यक्रम, तयारी बैठक अन्तर्क्रिया कार्यक्रम सञ्चालन तथा बाल सरोकार क्षेत्रमा उत्कृष्ट कार्य गर्ने व्यक्ति सम्मान गर्ने	५५००००.००
२५.	वाह्य निकायद्वारा अनुगमन व्यवस्थापन गर्ने (जि.स.स,प्रदेश)	१०००००.००
२६.	बालकोषमा रकम वृद्धि	२०००००.००
२७.	कार्यपालिकासंग नगर बाल सञ्जाल अन्तरक्रिया कार्यक्रम गर्ने	५००००.००
२८.	विभिन्न समितिको बैठक व्यवस्थापन(नगर बालमैत्री समिति, बालअधिकार समिति, सहजीकरण समिति, सहजकर्ता बैठक, नगरबाल सञ्जाल बैठक	५६००००.००
२९.	नगरस्तरीय बाल उद्यान, सिकाई स्रोतकेन्द्रको व्यवस्थापन (निरन्तर)	१००००००.००
३०.	सरोकार,साझेदारहरुको समन्वय सञ्जाल निर्माण गर्ने	१०००००.००
३१.	सबै वडा, सबै विद्यालय, सबै स्वास्थ्य संस्थाहरुमा नगरस्तरीय अनुगमन	३०००००.००
३२.	किशोर किशोरीहरुका लागि सिप विकास तालिम	२१००००.००
३३.	बालमैत्री स्थानीय शासन घोषणा चरणको प्रतिवेदन आवश्यकतानुसारको कागजात,अन्तिम सूचक मापन	२५००००.००
३४.	बाबु आमा विहिन बालवालिका संरक्षण कार्यक्रम	९६०००.००
३५.	अपाङ्गता भएका व्यक्तिहरुका लागि समुदायमा आधारित पुनस्थापना सहयोग कार्यक्रम	३०००००.००
सूचना प्रविधि शाखा तर्फ		
सि.नं.	कार्यक्रम	बजेट
१	रामेछाप, साँघुटार र अन्य बजार क्षेत्रमा सिसी क्यामेरा जडान	७०००००.००
कर्मचारी प्रशासन तर्फ		
सि.नं.	कार्यक्रम	बजेट
१	सार्वजनिक सुनुवाई लगायत अन्य सवन्वय तथा दिवसीय कार्यक्रम	५०००००.००
२	जनप्रतिनिधि/कर्मचारी प्रोत्साहत/पुरस्कार कार्यक्रम	३०००००.००
३	सामाजिक परिक्षण	५०००००.००
वन, वातावरण तथा विपद् व्यवस्थापन शाखा तर्फ		
सि.नं.	कार्यक्रम	बजेट
१	वन डडेलो लगायतका आगलागी, वाढी पहिरो तथा अन्य विपद् व्यवस्थापन सम्बन्धी जनचेतनामूलक कार्यक्रम संचालन र स्वयं सेवक व्यवस्थापन	५०००००.००
२	राहत पुनस्थापना तथा विपद् पूर्व तयारी सामाग्री व्यवस्थापन	७३७०००.००
पञ्जिकरण शाखा तर्फ		
सि.नं.	कार्यक्रम	बजेट
१	बायोमेट्रिक स्क्यानर डिभाइस खरिद	५०००००.००
कानून, न्याय तथा मानव अधिकार शाखा तर्फ		
सि.नं.	कार्यक्रम	बजेट
१.	मेलमिलापकर्ता संयोजकका लागि मासिक संचार खर्च	५४०००.००

सि.नं.	कार्यक्रम	बजेट
२.	मेलमिलापकर्ताहरुलाई बैठक खर्च	१७००००.००
३.	मेलमिलापकर्ताहरुलाई मुद्धा मिलापत्र खर्च	२३००००.००
४.	मेलमिलाप केन्द्र व्यवस्थापन/स्टेशनरी	७५०००.००
५.	मेलमिलापकर्ताहरुलाई पुनर्ताजगी तालिम कार्यक्रम	२५००००.००
६.	न्यायिक समिति पदाधिकारी/कर्मचारी तालिम/अन्तक्रिया कार्यक्रम	२०००००.००
७.	कानून निर्माण/विधेयक समिति बैठक खर्च	१०००००.००
८.	अन्तर वडा/अन्तरपालिका मेलमिलापकर्ताहरु अध्ययन अवलोकन तथा अन्तरक्रिया कार्यक्रम	१५००००.००
९.	मेलमिलाप केन्द्र अनुगमन	७१०००.००

वडास्तरीय आयोजना तथा कार्यक्रमहरु:

सि.नं.	कार्यक्रम	बजेट
१.	वडा नं. १ का आयोजना तथा कार्यक्रमहरु संचालन रु.	४०१११५३
२.	वडा नं. २ का आयोजना तथा कार्यक्रमहरु संचालन रु.	४१६७४३०
३.	वडा नं. ३ का आयोजना तथा कार्यक्रमहरु संचालन रु.	३९४२७८९
४.	वडा नं. ४ का आयोजना तथा कार्यक्रमहरु संचालन रु.	४४५९९६९
५.	वडा नं. ५ का आयोजना तथा कार्यक्रमहरु संचालन रु.	४४५९६२५
६.	वडा नं. ६ का आयोजना तथा कार्यक्रमहरु संचालन रु.	४२७३९५५
७.	वडा नं. ७ का आयोजना तथा कार्यक्रमहरु संचालन रु.	४४०७०९५
८.	वडा नं. ८ का आयोजना तथा कार्यक्रमहरु संचालन रु.	४३१९१७५
९.	वडा नं. ९ का आयोजना तथा कार्यक्रमहरु संचालन रु.	३९५८८०९

अन्त्यमा,

उल्लेखित बजेट तथा कार्यक्रम तर्जुमा गर्ने क्रममा मार्गदर्शन गर्नुहुने श्रद्धिय नगरप्रमुखज्यू, प्रमुख प्रशासकीय अधिकृतज्यू, नगरपालिका कार्यपालिका सदस्यज्यूहरु र राष्ट्रसेवक कर्मचारीहरु प्रति हार्दिक आभार प्रकट गर्दछु । उल्लेखित कार्यक्रम तथा बजेट कार्यान्वयनका लागि सम्वद्ध सबै पक्षबाट सकारात्मक सहयोगको साथै रचनात्मक सुझाव र पृष्ठपोषणको अपेक्षा गर्दछु ।

धन्यवाद ।

बाल कुमारी कार्की थापा
उप-प्रमुख
रामेछाप नगरपालिका, रामेछाप